

பெரிய திருமொழி: முன்றும் பத்து

முதல் திருமொழி - இருண்தண்

1148:##

இருந்தண் மாநிலம் ஏனமதாய்* வளைமருப்பினில் அகத்தொடுக்கி*
கருந்தண் மாகடல் கண் துயின்றவனிடம்* கமலநன்மலர்த் தேறலருந்தி*
இன்னிசை முரன்றெழும் அனிகுலம்பொதுளி* அம் பொழிலுடே*
செருந்தி நாண்மலர் சென்றணைந்து உழிதரு* திருவயிந்திரபுரமே. (2) 3.1.1

1149:

மின்னும் ஆழியங்கையவன்* செய்யவன் உறைதரு திருமார்பன்*
பன்னுநான்மறைப் பலபொருளாகிய* பரனிடம் வரைச்சாரல்*
பின்னும் மாதவிப் பந்தலில் பெடைவரப்* பிணியவிழ் கமலத்து*
தென்னவென்று வண்டு இன்னிசை முரல்தரு* திருவயிந்திரபுரமே. 3.1.2

1150:

வையமேழும் உண்டாலிலை* வைகியமாயவன்*
அடியவர்க்கு மெய்யனாகிய தெய்வநாயகனிடம்* மெய்தகுவரைச்சாரல்*
மொய்கொள் மாதவி சண்பகம் முயங்கிய* முல்லையங்கொடியாட*
செய்யதாமரைச் செழும்பணை திகழ்தரு* திருவயிந்திரபுரமே. 3.1.3

1151:

மாறுகொண்டு உடறெதிர்த்த வல்லவுணந்தன்* மார்பகம் இருபிளவா*
கூறுகொண்டுஅவன் குலமகற்கு* இன்னருள் கொடுத்தவனிடம்*
மிடைந்து சாறுகொண்ட மென்கரும்பிளங்கழை தகை *விசம்புற மணிநீழல்*
சேறுகொண்ட தண் பழனமது எழில்திகழ்* திருவயிந்திரபுரமே. 3.1.4

1152:

ஆங்கு மாவலிவேள்வியில் இரந்துசென்று* அகலிடம் அளந்து*
ஆயர் பூங்கொடிக்கு இனவிடை பொருதவனிடம்* பொன்மலர் திகழ்*
வேங்கைகோங்கு செண்பகக் கொம்பினில்* குதிகொடு குரக்கினம் இரைத்தோடி*
தேன்கலந்த தண்பலங்கனி நுகர்தரு* திருவயிந்திரபுரமே. 3.1.5

1153:

கூனுலாவிய மடந்தைதன்* கொடுஞ்சொலின் திறத்து இளங்கொடியோடும்*
கானுலாவிய கருமுகில் திருநிறத்தவனிடம்* கவினாரும்*
வானுலாவிய மதிதவழ் மால்வரை* மாமதிள் புடைகுழ*
தேனுலாவிய செழும்பொழில் தழுவிய* திருவயிந்திரபுரமே. 3.1.6

1154:

மின்னின்ருண்ணிடை மடக்கொடி காரணம்* விலங்கலின்மிசை இலங்கைமன்னன்*
நீண்முடி பொடிசெய்த மைந்தனதிடம்* மணிவரைநீழல்*
அன்னமாமலர் அரவிந்தத்தமனியில்* பெடையொடும் இனிதமர*
செந்நெலார் கவரிக்குலைவீசு* தண்திருவயிந்திரபுரமே. 3.1.7

1155:

விரை கமழ்ந்தமென் கருங்குழல் காரணம்* வில்லிறுத்து *அடல்மழைக்கு-
நிரை கலங்கிடவரை குடையெடுத்தவன்* நிலவியஇடம் தடமார்*
வரைவளந்திகழ் மதகரி மருப்பொடு* மலைவளரகிலுந்தி*
திரைகொணர்த்தனை செழுநதி வயல்புகு* திருவயிந்திரபுரமே. 3.1.8

பெரிய திருமொழி: முன்றும் பத்து

1156:

வேல்கொள்கைத்தலத்து அரசர்வெம்போரினில்* விசயனுக்காய்*
மணித்தேர் கோல்கொள் கைத்தலத்து எந்தைபெம்மாண்டம்* குலவுதண் வரைச்சாரல்*
கால்கொள் கண்கொடிக் கையெழக்க* கமுகினம் பாளைகள் கமழ்சாரல்*
சேல்கள்பாய்தரு செழுநதி வயல்புகு* திருவயிந்திரபுரமே. 3.1.9

1157:##

முவராகிய ஒருவனை* முவுலகுண்டுமிழ்ந்து அளந்தானை*
தேவர் தானவர் சென்றுசென்று இறைஞ்ச* தண்திருவயிந்திரபுரத்து*
மேவு சோதியை வேல்வலவன்* கலிகன்றி விரித்துரைத்த*
பாவுதண்டமிழ் பத்திவைபாடிடப்* பாவங்கள் பயிலாவே. (2) 3.1.10

இரண்டாம் திருமொழி - ஊன்வாட

1158:##

ஊன்வாட உண்ணாது உயிர்க்காவலிட்டு* உடலிற்பிரியாப் புலனைந்தும்நொந்து*
தாம்வாடவாடத் தவம்செய்ய வேண்டா* தமதா இமையோர் உலகாளகிற்பீர்*
காடாட மஞ்சைக் கணமாடமாதே* கயலாடுகானீர்ப் பழனம் புடைபோய்*
தேடாடமாதக் கொடியாடு* தில்லைத்திருச்சித்ரகூடம் சென்றுசேர்மின்களே. (2)

1159:

காயோடு நீடு கனியுண்டு வீச* கடுங்கால் நுகர்ந்து நெடுங்காலம்*
ஐந்து தீயோடு நின்று தவஞ்செய்ய வேண்டா* திருமார்பனைச் சிந்தையுள் வைத்துமென்பீர்*
வாயோதுவேதம் மலிகின்ற தொல்சீர்* மறையாளர் நாளும் முறையால் வளர்த்த*
தீயோங்கவோங்கப் புகழோங்கு* தில்லைத்திருச்சித்ரகூடம் சென்றுசேர்மின்களே.

1160:

வெம்பும் சினத்துப் புனக்கேழல்ஒன்றாய்* விரிநீர் முதுவெள்ளம் உள்புக்கமுந்த*
வம்புண் பொழில்கும் உலகன்றெடுத்தான்* அடிப்போதுஅணைவான்
விருப்போடுஇருப்பீர்*
பைம்பொன்னும் முத்தும் மணியும் கொணர்ந்து* படைமன்னவன்
பல்லவர்க்கோன்பணிந்த*
செம்பொன் மணிமாடங்க்குழந்த* தில்லைத்திருச்சித்ரகூடம் சென்றுசேர்மின்களே.

1161:

அருமாநிலம் அன்றுஅளப்பான் குறளாய்* அவுணன் பெருவேள்வியில் சென்றிரந்த*
பெருமான் திருநாமம் பிதற்றி* நூந்தம் பிறவித்துயர் நீங்குதும் என்னகிற்பீர்*
கருமாகடலுள் கிடந்தான் உவந்து* கவைநாஅரவினணைப் பள்ளியின்மேல்*
திருமால் திருமன்கையொடாடு* தில்லைத்திருச்சித்ரகூடம் சென்றுசேர்மின்களே.

1162:

கோமங்க வங்கக்கடல் வையம்உய்யக்க* குலமன்னரங்கம் மழுவில் துணிய*
தாம்அங்கு அமருள் படைதொட்ட வென்றித்* தவமாமுனியைத் தமக்காக்ககிற்பீர்*
பூமங்கை தங்கிப் புலமங்கை மன்னிப்* புகழ்மங்கை எங்கும் திகழ்ப்*
புகழ்சேர் சேமங்கொள் பைம்பும் பொழில்குழந்த* தில்லைத்திருச்சித்ரகூடம்
சென்றுசேர்மின்களே.

1163:

நெய்வாய் அழலம்பு துரந்து* முந்நீர் துணியப் பணிகொண்டு அணியார்ந்து*
இலங்குமையார் மணிவண்ணனை எண்ணி* நூந்தம் மனத்தே இருத்தும்படி வாழ வல்லீர்*
அவ்வாய் இளமங்கையர் பேசவுந்தான்* அருமாமறை அந்தணர்சிந்தைபுக*
செவ்வாய்க்கிளி நான்மறைபாடு* தில்லைத்திருச்சித்ரகூடம் சென்றுசேர்மின்களே.

பெரிய திருமொழி: முன்றும் பத்து

1164:

மௌவல் குழலாய்ச்சி மென்தோள் நயந்து* மகரம் சமுலச் சமுல்நீர்பயந்து*
தெய்வத்திருமாமலர் மங்கைதங்கு* திருமார்பினச் சிந்தையுள் வைத்துமென்பீர்*
கௌவைக் களிற்றின் மருப்பும் பொருப்பில்* கமழ்சந்தும்உந்தி நிவாவலங்கொள்*
தெய்வப் புனல்குழந்து அழகாய* தில்லைத்திருச்சித்ரகூடம் சென்றுசேர்மின்களே.

1165:

மாவாயினங்கம் மதியாது கீறி* மழைமாமுது குன்றெடுத்து*
ஆயர்தங்கள் கோவாய் நிரைமேய்த்து உலகுண்டமாயன்* குரைமாகழல்கூடும் குறிப்புடையீர்*
மூவாயிரம் நான்மறையாளர்* நாளும் முறையால் வணங்க அணங்காய்சோதி*
தேவாதி தேவன் திகழ்கின்ற* தில்லைத் திருச்சித்ரகூடம் சென்றுசேர்மின்களே.

1166:

செருநீலவேல் கண்மடவார் திறத்துச்* சினத்தோடுநின்று மனத்தால் வளர்க்கும்*
அருநீலபாவம் அகலப் புகழ்சேர்* அமரர்க்கும் எய்தாத அண்டத்து இருப்பீர்*
பெருநீர்நிவாவுந்தி முத்துமகொணர்ந்து* எங்கும் வித்தும் வயலுள்
கயல்பாய்ந்துஉகள*
திருநீலமின்று திகழ்கின்ற* தில்லைத்திருச்சித்ரகூடம் சென்றுசேர்மின்களே.

1167:##

சீரார் பொழில்சூழ்ந்து அழகாய* தில்லைத்திருச்சித்ரகூடத்து உறைசெங்கண்மாலுக்கு*
ஆராத உள்ளத்தவர்க்கேட்டு உவப்ப* அலைநீருலகுக்கு அருளே புரியும்*
காரார்ப்புயற்கைக் கலிகன்றி* குன்றாடலிமாலை ஓரொன்பதோடுஒன்றும் வல்லார்*
பாரார்உலகம் அளந்தான் அடிக்கீழ்ப்* பலகாலம் நிற்கும்படி வாழ்வர்தாமே. (2)

முன்றும் திருமொழி - வாடமருதிடை

1168:##

வாட மருதிடைபோகி* மல்லரைக்கொன்று ஒக்கலித்திட்டு*
ஆடல்நன்மாவுடைத்து* ஆயர் ஆநிரைக்கு அன்றிடர் தீர்ப்பான்*
கூடிய மாமழை காத்த* கூத்தன்என வருகின்றன்*
சேடுயர் பூம்பொழில் தில்லைச்* சித்திரகூடத்துள்ளானே. (2) 3.3.1

1169:

பேய்மகள் கொங்கைநஞ்சுண்ட* பிள்ளைபரிசு இதுவென்றால்*
மாநிலமாமகள் *மாதர்க்கேள்வன் இவனென்றும்*
வண்டுண்புமகள் நாயகனென்றும்* புலங்கெழு கோவியர் பாடி*
தேமலர் தூவ வருவான்* சித்திரகூடத்துள்ளானே. 3.3.2

1170:

பண்டுஇவன் வெண்ணெயுண்டானென்று* ஆய்ச்சியர் கூடிஇழிப்ப*
எண்டிசையோரும்வணங்க* இணைமருதாடு நடந்திட்டு*
அண்டரும் வானத்தவரும்* ஆயிர நாமங்களோடு*
திண்திறல் பாட வருவான்* சித்திரகூடத்துள்ளானே. 3.3.3

1171:

வளைக்கை நெடுங்கண் மடவார்* ஆய்ச்சியர் அஞ்சிஅழைப்ப*
தளைத்தவிழ் தாமரைப் பொய்கைத்* தண்தடம்புக்கு அண்டர் காண*
முளைத்த எயிற்றழல் நாகத்து* உச்சியில் நின்று அது வாட*
திலைத்தமர் செய்து வருவான்* சித்திரகூடத்துள்ளானே. 3.3.4

1172:

பருவக் கருமுகிலொத்து* முத்துடைமா கடலொத்து*
அருவித் திரள் திகழ்கின்ற* ஆயிரம் பொன்மலையொத்து*

பெரிய திருமொழி: முன்றும் பத்து

உருவக்கருங்குழல் ஆய்ச்சி திறத்து* இனமால் விடைசெற்று*
தெருவில் தினைத்து வருவான்* சித்திரகூடத்துள்ளானே. 3.3.5

1173:##

எய்யச் சிதைந்தது இலங்கை மலங்க* வருமழை காப்பான்*
உய்யப் பருவரை தாங்கி* ஆநிரை காத்தான் என்றுஏத்தி*
வையத்தெவரும் வணங்க* அணங்கெழுமா மலைபோலே*
தெய்வப்புள் ஏறி வருவான்* சித்திரகூடத்துள்ளானே. (2) 3.3.6

1174:

ஆவர் இவை செய்தறிவார்?* அஞ்சனமா மலை போலே*
மேவுசினத்து அடல் வேழம்* வீழ முனிந்து*
அழகாய் காவிமலர் நெடுங்கண்ணூர்* கைதொழ வீதி வருவான்*
தேவர் வணங்கு தண் தில்லைச்* சித்திரகூடத்துள்ளானே. 3.3.7

1175:

பொங்கி அமரில் ஒருகால்* பொன்பெயரோனை வெருவ*
அங்கு அவனாகம் அனைத்திட்டு* ஆயிரந்தோள் எழுந்தாட*
பைங்கண் இரண்டு எரிகான்ற* நீண்ட எயிற்றொடு பேழ்வாய்*
சிங்கவுருவின் வருவான்* சித்திரகூடத்துள்ளானே. 3.3.8

1176:

கருமுகில் போல்வது ஓர்மேனி* கையன ஆழியும் சங்கும்*
பெருவிறல் வானவர் சூழ* ஏழுலகும் தொழுதேத்த*
ஒருமகள் ஆயர்மடந்தை* ஒருத்தி நிலமகள்*
மற்றைத் திருமகளோடும் வருவான்* சித்திரகூடத்துள்ளானே. 3.3.9

1177:##

தேனமர் பும்பொழில் தில்லைச்* சித்திரகூடம் அமர்ந்த*
வானவர் தங்கள் பிராணை* மங்கையர்க்கோன் மருவார்தம்*
ஊனமர்வேல் கலிகன்றி* ஒண்தமிழ் ஒன்பதோடு ஒன்றும்*
தானிவை கற்றுவல்லார்மேல்* சாரா தீவினை தானே. (2) 3.3.10

நான்காம் திருமொழி - ஒருகுறளாய்

1178:##

ஒருகுறளாய் இருநிலம் முவடி மண்வேண்டி*
உலகனைத்தும் ஈரடியால் ஒடுக்கி*
ஒன்றும் தருகவென மாவலியைச் சிறையில் வைத்த*
தாடாளன் தாளணைவீர்*
தக்ககீர்த்தி அருமறையின் திரள்நான்கும் வேள்வி ஐந்தும்*
அங்கங்கள் அவையாரும் இசைகளேழும்*
தெருவில்மலி விழாவளமும் சிறக்கும்*
காழிச்சீராம விண்ணகரே சேர்மினீரே. (2) 3.4.1

1179:

நான்முகன் நாள்மிகைத்தருக்கை இருக்குவாய்மை*
நலமிகுசீர் உரோமசனல் நவிற்று*
நக்கன் ஊன்முகமார் தலையோட்டுண் ஒழித்த எந்தை*
ஒளிமலர்ச் சேவடிஅணைவீர்*
உழுசேயோடச் சூன்முகமார் வளையனைவாய் உகுத்த முத்தை*
தொல்குருகுசின என்னச்சூழ்ந்தியங்க*
எங்கும் தேன்முகமார் கமலவயல் சேல்பாய்*
காழிச்சீராம விண்ணகரே சேர்மினீரே. 3.4.2

பெரிய திருமொழி: முன்றும் பத்து

1180:

வையணைந்த நுதிக்கோட்டு வராகமொன்றாய்*
மண்ணெல்லாம் இடந்தெடுத்து மதங்கள்செய்து*
நெய்யணைந்த திகிரியினால் வாணந்திண்தோள்*
நேர்ந்தவன் தாளணைகிற்பீர்*
நெய்தலோடு மையணைந்த குவளைகள் தம்கண்களென்றும்*
மலர்க்குமுதம் வாயென்றும் கடைசிமார்கள்*
செய்யணைந்து களைகளையாதேறும்*
காழிச்சீராம விண்ணகரே சேர்மினீரே. 3. 4. 3

1181:

பஞ்சிய மெல்லடிப்பின்னை திறத்து*
முன்னாள் பாய்விடைகள் ஏழடர்த்து பொன்னன்பைம்பூண்*
நெஞ்சிடந்து குருதியுக உகிர்வேலாண்ட*
நின்மலன் தாளணைகிற்பீர்*
நீலமலைத் தஞ்சுடைய இருள்தழைப்பத் தரளம் ஆங்கே*
தண்மதியின் நிலாக்காட்டப் பவளந்தன்னால்*
செஞ்சுடர் வெயில்விரிக்கும் அழகார்*
காழிச்சீராம விண்ணகரே சேர்மினீரே. 3. 4. 4

1182:

தெவ்வாய மறமன்னர் குருதிகொண்டு*
திருக்குலத்தில் இறந்தோர்க்குத் திருத்தி செய்து*
வெவ்வாய மாகீண்டு வேழம்அட்ட*
விண்ணவர்க்கோன் தாளணைவீர்*
விகிர்தமாதர் அவ்வாயவாள் நெடுங்கண் குவளைகாட்ட*
அரவிந்தம் முகம்காட்ட அருகே ஆம்பல்*
செவ்வாயின் திரள்காட்டும் வயல்குழ*
காழிச்சீராம விண்ணகரே சேர்மினீரே. 3. 4. 5

1183:

பைங்கண்விறல் செம்முகத்து வாலிமாளப்*
படர்வனத்துக் கவந்தனொடும் படையார்த்திண்கை*
வெங்கண்விறல் விராதனுக விற்குனித்த*
விண்ணவர்க்கோன் தாளணைவீர்*
வெற்புப்போலும் தூங்கமுக மாளிகைமேல் ஆயங்கூறும்*
தூடியிடையார் முகக்கமலச் சோதிதன்னால்*
திங்கள்முகம் பனிபடைக்கும் அழகார்*
காழிச்சீராம விண்ணகரே சேர்மினீரே. 3. 4. 6

1184:

பொருவில்வலம்புரிய அரக்கன் முடிகள் பத்தும்*
புற்றுமறிந்தனபோலப் புவிமேல்சின்த*
செருவில்வலம்புரி சிலைக்கை மலைத்தோள் வேந்தன்*
திருவடி சேர்ந்து உய்கிற்பீர்*
திரைநீர்த்தெள்கி மருவிவலம்புரி கைதைக்கழியூடாடி*
வயல்நண்ணி மழைதருநீர் தவழ்கால்மன்னி*
தெருவில் வலம்புரி தரளமீனும்*
காழிச்சீராம விண்ணகரே சேர்மினீரே. 3. 4. 7

பெரிய திருமொழி: முன்றும் பத்து

1185:

பட்டரவேரகல்குல் பவளச் செவ்வாய்*
பிணநெடுந்தோள் பிணநெடுங்கண் பாலாம்இஞ்சொல்*
மட்டவிழும் குழலிக்கா வானோர்க்காவில்*
மரங்கொணர்ந்தான் அடியணைவீர்*
அணில்கள்தாவ நெட்டிலைய கருங்கமுகின் செங்காய்வீழ*
நீள்பலவின் தாழ்சினையில் நெருங்கு*
பினத்தெட்டபழம் சிதைந்து மதுச்சொரியும்*
காழிச்சீராம விண்ணகரே சேர்மினீரே. 3. 4. 8

1186:

பிறைதங்கு சடையானை வலத்தே வைத்துப்*
பிரமனைத் தன் உந்தியிலே தோற்றுவித்து*
கறைதங்கு வேல்தடங்கண் திருவைமார்பில்
கலந்தவன் தாளணைகிற்பீர்*
கழுநீர்க்கடித் துறைதங்கு கமலத்துத்துயின்று*
கைதைத் தோடாரும் பொதிசோற்றுச் சண்ணம்நண்ணி*
சிறைவண்டு களிபாடும் வயல்குழ்*
காழிச்சீராம விண்ணகரே சேர்மினீரே. 3. 4. 9

1187:##

செங்கமலத்து அயனனைய மறையோர்*
காழிச் சீராம விண்ணகர் என்செங்கண்மாலை*
அங்கமலத் தடவயல்குழ் ஆலிநாடன்*
அருள்மாரி அரட்டமுக்கி அடையார்சீயம்*
கொங்குமலர்க் குழலியர்வேள் மங்கைவேந்தன்*
கொற்றவேல் பரகாலன் கலியன் சொன்ன*
சங்கமுகத் தமிழ்மாலை பத்தும் வல்லார்*
தடங்கடல்குழ் உலகுக்குத் தலைவர் தாமே. (2) 3. 4. 10

ஐந்தாம் திருமொழி - வந்துனது

1188:##

வந்து உனதடியேன் மனம்புகுந்தாய்* புகுந்ததற்பின் வணங்கும்*
என்சிந்தனைக்கு இனியாய்!* திருவே! என்ஆருயிரே*
அந்தளிர்ணியார் அசோகின் *இளந்தளிர்கள் கலந்து*
அவையெங்கும் செந்தழல் புரையும்* திருவாலியம்மானே! (2) 3. 5. 1

1189:

நீலத்தடவரை* மாமணிநிகழக் கிடந்ததுபோல்*
அரவணை வேலைத்தலைக்கிடந்தாய்* அடியேன் மனத்திருந்தாய்*
சோலைத் தலைக்கண்மாமயில் நடமாட* மழைமுகில் போன்றெழுந்து*
எங்கும் ஆலைப் புகைகமழும்* அணியாலியம்மானே! 3. 5. 2

1190:

நென்னல்போய் வருமென்றென்று எண்ணியிராமை* என் மனத்தே புகுந்தது*
இம்மைக்கு என்றிருந்தேன்* எறிநீர் வளஞ்செறுவில்*
செந்நெற் கூழை வரம்பொரீஇ* அரிவார் முகத்தெழு வாளைபோய்*
கரும்பு அந்நற்காடு அணையும்* அணியாலியம்மானே! 3. 5. 3

1191:

மின்னின் மன்னுநடங்கிடை* மடவார்தம் சிந்தை மறந்துவந்து*
நின்மன்னு சேவடிக்கே* மறவாமை வைத்தாயால்*

பெரிய திருமொழி: முன்றும் பத்து

புன்னை மன்னு செருந்தி* வண்பொழில் வாய் அகன்பிணைகள் கலந்து*
எங்கும் அன்னம் மன்னும் வயல்* அணியாலியம்மானே! 3.5.4

1192:

நீடு பல்மலர் மாலையிட்டு* தின்னிணையடி தொழுதேத்தும்*
என்மனம் வாட நீ நினைவேல்* மரமெய்த மாமுனிவா!*
பாடலின்ஒலி சங்கிணைசைபரந்து* பல்பிணையால் மலிந்து*
எங்கும் ஆடலோசையறா* அணியாலியம்மானே! 3.5.5

1193:

கந்த மாமலர் எட்டுமிட்டு* தின்காமர் சேவடி கைதொழுதெழும்*
புந்தியேன் மனத்தே* புகுந்தாயைப் போகலொட்டேன்*
சந்தி வேள்வி சடங்கு நான்மறை* ஓதி ஓதுவித்து ஆதியாய்வரும்*
அந்தணாளரறா* அணியாலியம்மானே! 3.5.6

1194:

உலவுதிரைக்கடல் பள்ளிகொண்டுவந்து* உன் அடியேன் மனம்புகுந்த*
அப்புலவ! புண்ணியனே!* புகுந்தாயைப் போகலொட்டேன்*
நிலவு மலர்ப்புன்னை நாமழல் நீழல்* தண் தாமரை மலரின் மிசை*
மலிஅலவன் கண்படுக்கும்* அணியாலியம்மானே! 3.5.7

1195:

சங்கு தங்கு தடங்கடல்* கடல்மல்லையுள் கிடந்தாய்*
அருள்புரிந்து இங்கு என்னுள் புகுந்தாய்* இனிப்போயினால் அறையோ!*
கொங்கு செண்பக மல்லிகை மலர்ப்புல்கி* இன்னிள வண்டு போய்*
இளந்தெங்கின் தாதனையும்* திருவாலியம்மானே! 3.5.8

1196:

ஓதி ஆயிரநாமமும் பணிந்தேத்தி* தின்னடைந்தேற்கு*
ஒரு பொருள் வேதியா! அரையா!* உரையாய் ஒருமாற்றம் எந்தாய்!*
நீதியாகிய வேதமாமுனியாளர்* தோற்றம் உரைத்து*
மற்றவர்க்கு ஆதியாய் இருந்தாய்!* அணியாலியம்மானே! 3.5.9

1197:##

புல்லி வண்டறையும் பொழில் புடைசூழ்* தென்னாவி இருந்த மாயனை*
கல்லின் மன்னு திண்தோள்* கலியன்ஒலிசெய்த*
நல்ல இன்னிசை மாலை* நாலுமோர் ஐந்துமொன்றும் நவின்று* தாம்-
உடன்வல்லராய் உரைப்பார்க்கு* இடமாகும் வானுலகே. (2) 3.5.10

ஆறும் திருமொழி - தூவிரிய

1198:##

தூவிரிய மலருழக்கித்* துணையோடும் பிரியாதே*
பூவிரிய மதுநுகரும்* பொறிவரிய சிறுவண்டே!*
தீவிரிய மறைவளர்க்கும்* புகழாளர் திருவாலி*
ஏவரிவெஞ் சிலையானுக்கு*என்நிலைமை உரையாயே. (2) 3.6.1

1199:

பிணியவிழும் நறுநீல* மலர்க்கிழியப் பெடையோடும்*
அணிமலர்மேல் மதுநுகரும்* அறுகால சிறுவண்டே!*
மணிகெழுநீர் மருங்கலரும்* வயலாலி மணவாளன் பணியறியேன்*
நீசென்று* என்பயலைநோய் உரையாயே. 3.6.2

பெரிய திருமொழி: முன்றும் பத்து

1200:

தீர்வானம் மண்ணெரிகாலாய்* தின்ற நெடுமால்*
தந்தாராய நறுந்துளவம்* பெருந்தகையேற்கு அருளானே*
சீராரும் வளர்ப்பொழில்சூழ்* திருவாலி வயல்வாழும்*
கூர்வாய சிறுகுருகே!* குறிப்பறிந்து கூறயே. 3.6.3

1201:

தானாக நினையானேல்* தன்னினைந்து நைவேற்கு*
ஓர்மீயை கொடிநெடுவேள்* வலிசெய்ய மெலிவேனோ?*
தேன்வாய வரிவண்டே!* திருவாலி நகராளும்*
ஆனாயற்கு என்னுறுநோய்* அறியச்சென்று உரையாயே. 3.6.4

1202:

வாளாய கண்பனிப்ப* மென்முலைகள் பொன்னரும்ப*
நாள் நாளும்* தின்னினைந்து நைவேற்கு*
ஓ! மண்ணளந்த தாளாளா! தண்குடந்தை நகராளா!* வரையெடுத்த தோளாளா*
என்தனக்குஓர்* துணையாளன்ஆகாயே! 3.6.5

1203:

தாராய தண்டுளவ* வண்டுஉழுத வரைமார்பன்*
போராணைக் கொம்பொசித்த* புட்பாகன்என்னம்மான்*
தேராரும் நெடுவீதித்* திருவாலி நகராளும்*
காராயன் என்னுடைய* கனவளையும் கவர்வானே! 3.6.6

1204:

கொண்டுஅரவத் திரையுலவு* குரைகடல்மேல் குலவரைபோல்*
பண்டு அரவினைணக் கிடந்து* பாரளந்த பண்பாளா!*
வண்டுஅமரும் வளர்ப்பொழில்சூழ்* வயலாலிமைந்தா!*
எங்கண்துயில்நீ கொண்டாய்க்கு* என் கனவளையும் கடவேனோ!* 3.6.7

1205:

குயிலாலும் வளர்ப்பொழில்சூழ்* தண்குடந்தைக் குடமாட*
துயிலாத கண்ணிணையேன்* தின்னினைந்து துயர்வேனோ!*
முயலாலும் இளமதிக்கே* வளையிழந்தேற்கு*
இதுநடுவே வயலாலி மணவாளா!* கொள்வாயோ மணிநிறமே! 3.6.8

1206:

நிலையாளா! தின்வணங்க* வேண்டாயே ஆகிலும்*
என்முலையாள ஒருநாள்* உன்அகலத்தால் ஆளாயே*
சிலையாளா! மரமெய்த திறலாளா!* திருமெய்யமலையாள*
நியாள வளையாளமாட்டோமே. 3.6.9

1207:##

மையிலங்கு கருங்குவளை* மருங்கலரும் வயலாலி*
நெய்யிலங்கு சுடராழிப்படையானே* நெடுமாலை*
கையிலங்கு வேல்கலியன்* கண்டுரைத்த தமிழ்மாலை*
ஐயிரண்டும் இவைவல்லார்க்கு* அருவினைகள் அடையாவே. (2) 3.6.10

பெரிய திருமொழி: முன்றும் பத்து

ஏழாம் திருமொழி - கள்வன்கொல்

1208:##

கள்வன்கொல் யான் அறியேன்* கரியான் ஒரு காளைவந்து*
வள்ளிமருங்குல்* எந்தன் மடமானினைப் போதவென்று*
வெள்ளிவளைக்கைப்பற்றப் *பெற்ற தாயரை விட்டகன்று*
அள்ளலம் பூங்கழனி* அணியாலி புகுவர்கொலோ! (2) 3.7.1

1209:

பண்டு இவன் ஆயன்நங்காய்!* படிறன்புகுந்து*
என்மகன்தன் தொண்டையஞ் செங்கனிவாய்* நுகர்ந்தாளை உகந்து*
அவன்பின்கெண்டையொண் கண்மிளிரக்* கிளிபோல்மிழற்றி நடந்து*
வண்டமர் கானல்மல்கும்* வயலாலி புகுவர்கொலோ! 3.7.2

1210:

அஞ்சவன் வெஞ்சொல் நங்காய்!* அரக்கர்க்குலப் பாவைதன்னை*
வெஞ்சின முக்கரிந்த* விறலோன்திறம் கேட்கில் மெய்யே*
பஞ்சிய மெல்லடி* எம்பணத்தோளி பரக்கழிந்து*
வஞ்சியந்தண் பண்கும்* வயலாலி புகுவர்கொலோ! 3.7.3

1211:

ஏது அவன் தொல்பிறப்பு?* இளையவன் வளையுதி*
மன்னர்த்தாதுவராய் அவனூர்* சொலுவீர்கள்! சொலீர் அறியேன்*
மாதவன் தன்துணையா நடந்தாள்* தடம் சூழ்புறவில்*
போது வண்டாடு செம்மல்* புனலாலி புகுவர்கொலோ! 3.7.4

1212:

தாய்எனை என்று இரங்காள்* தடந்தோளி தனக்கமைந்த*
மாயனை மாதவனை* மதித்துஎன்னை அகன்ற இவள்*
வேயனதோள்விசிறிப்* பெடையன்னம் என நடந்து*
போயின பூங்கொடியாள்* புனலாலி புகுவர்கொலோ! 3.7.5

1213:##

என்துணை என்றெடுத்தேற்கு* இறையேனும் இரங்கிற்றிலள்*
தன்துணையாய் எந்தன்* தனிமைக்கும் இரங்கிற்றிலள்*
வன்துணை வானவர்க்காய்* வரஞ்செற்று அங்கத்துறையும்*
இன்துணைவன்னொடும்போய்* எழிலாலி புகுவர்கொலோ! (2) 3.7.6

1214:

அன்னையும் அத்தனும் என்று* அடியோமுக்கு இரங்கிற்றிலள்*
பின்னைதன் காதலன்தன்* பெருந்தோள் நலம்பேணிளளால்*
மின்னையும் வஞ்சியையும்* வென்றிலங்கும் இடையாள் நடந்து*
புன்னையும் அன்னமும்சூழ்* புனலாலி புகுவர்கொலோ! 3.7.7

1215:

முற்றிலும் பைங்கினியும்* பந்தும் ஊசலும் பேசுகின்ற*
சிறறில் மென்பூவையும்* விட்டகன்ற செழுங்கோதைதன்னை*
பெற்றிலேன் முற்றிழையைப்* பிறப்பிலி பின்னை நடந்து*
மற்றெல்லாம் கைதொழப்போய்* வயலாலி புகுவர்கொலோ! 3.7.8

1216:

காவியங்கண்ணி எண்ணில்* கடிமாமலர்ப் பாவையொப்பாள்*
பாவியேன் பெற்றமையால்* பணைத்தோளி பரக்கழிந்து*

பெரிய திருமொழி: முன்றும் பத்து

தூவிசேரன்னமன்ன நடையாள்* நெடுமாலொடும்போய்*
வாவியந்தண பணைகுழ* வயலாலி புகுவர்கொலோ! 3.7.9

1217:##

தாய்மனம் தின்றிரங்கத்* தனியே நெடுமால் துணையா*
போயின பூங்கொடியாள்* புனலாலி புகுவரென்று*
காய்சின வேல்கலியன்* ஒலிசெய்தமிழ்மாலை பத்தும்*
மேவிய நெஞ்சடையார்* தஞ்சமாவது விண்ணுலகே. (2) 3.7.10

எட்டாம் திருமொழி - நந்தாவிளக்கே

1218:##

'நந்தா விளக்கே! அளத்தற்கு அரியாய்!*நர நாரணனே! கருமா முகில்போல்எந்தாய்*
எமக்கே அருளாய், 'எனநின்று* இமையோர் பரவுமிடம்*
எத்திசையும் கந்தாரம்அந்தேன் இசைபாடமாதே* கனிவண்டுமிழற்ற நிழல்துதைத்து*
மந்தாரம்நின்று மணமல்கு நாங்கூர்* மணிமாடக்கோயில் வணங்கு என்மனனே! (2)

1219:

முதலைத்தனிமா முரண்தீர் அன்று* முதுநீர்த் தடத்துச் செங்கண்வேழம் உய்ய*
விதலைத்தலைச்சென்று அதற்கே உதவி* வினதீர்த்த அம்மானிடம்*
விண்ணணவும் பதலைக்கபோதத்து ஒளிமாட நெற்றிப்* பவளக்கொழுங்கால பைங்கால்
புறவம்*
மதலைத்தலைமென் பெடைகூடுநாங்கூர்* மணிமாடக்கோயில் வணங்குஎன்மனனே!

1220:

கொலைப்புண் தலைக்குன்றம் ஒன்றுஉய்ய* அன்று கொடுமாமுதலைக்கு இடர்செய்து*
கொங்குஆர் இலைப்புண்டரீகத்தவளின்பம் அன்போடு* அணைந்திட்ட அம்மானிடம்*
ஆளரியால் அலைப்புண்டயாணை மருப்புமகிலும்* அணிமுத்தும் வெண்சாமரையோடு*
பொன்னி மலைப்பண்ட மண்டத்திரையுந்து நாங்கூர்* மணிமாடக்கோயில்
வணங்குஎன்மனனே!

1221:

சிறையார் உவணப் புள்ளுன்றுஏறி* அன்று திசைநான்கும் நான்கும் இரிய*
செருவில் கறையார் நெடுவேல் அரக்கர் மடியக்* கடல்குழ இலங்கை கடந்தான்
இடந்தான்*
முறையால் வளர்க்கின்ற முத்தீயர் நால்வேதர்* ஐவேள்வியாறு அங்கர்
ஏழினிசையோர்*
மறையோர் வணங்கப் புகழெய்து நாங்கூர்* மணிமாடக்கோயில் வணங்குஎன்மனனே!

1222:

இழையாடு கொங்கைத் தலைநஞ்சம் உண்டிட்டு* இளங்கன்று கொண்டு விளங்காய்
எறிந்து*
தழைவாட வந்தாள் குருந்தம் ஓசித்துத்* தடந்தாமரைப் பொய்கை பக்கான்
இடந்தான்*
குழையாட வல்லிக் குலமாட மாதே* குயில்கூவநீடு கொடிமாடம்மல்கு*
மழையாடு சோலை மயிலாலு நாங்கூர்* மணிமாடக்கோயில் வணங்கு என்மனனே!

1223:

பண்ணேர்மொழி ஆய்ச்சியர் அஞ்சவஞ்சப்* பகுவாய்க் கமுதுக்கு இரங்காது*
அவள்தன் உண்ணாமுலை மற்றவளாவியோடும்* உடனே சவைத்தானிடம்*
ஓங்கு பைந்தாள் கண்ணூர் கரும்பின் கழைதின்று வைகிக்* கமுநீரில் முழுகிச்
செழுநீர்த் தடத்து*
மண்ணேந்து இளமேதிகள் வைகுநாங்கூர்* மணிமாடக்கோயில் வணங்குஎன்மனனே!

பெரிய திருமொழி: முன்றும் பத்து

1224:

துளைக்கட்டவிழ் தாமரை வைகுபொய்கைத்* தடம்புக்கு அடங்கா விடங்கால் அரவம்*
இளைக்கத் துளைத்திட்டு அதன்உச்சி தன்மேல்* அடிவைத்த அம்மானிடம்*
மாமதியம் துளைக்கும் கொடிமானிகை சூழ் தெருவில்* செழுமுத்து
வெண்ணெற்கெனச் சென்று*
முன்றில் வளைக்கை நுளைப்பாவையர் மாறுநாங்கூர்* மணிமாடக்கோயில்
வணங்குஎன்மனனே!

1225:

துளையார் கருமென்குழல் ஆய்ச்சியர் தம்* துகில்வாரியும் சிற்றில் சிதைத்தும்*
முற்றினையார் விளையாட்டொடு காதல் வெள்ளம்* விளைவித்த அம்மானிடம்*
வேல் நெடுங்கண் முளைவாளெயிற்று மடவார் பயிற்று* மொழிகேட்டிருந்து முதிராத
இன்சொல்*
வளவாயகிள்ளை மறைபாடு நாங்கூர்* மணிமாடக்கோயில் வணங்குஎன்மனனே!

1226:

'விடையோடவென்று ஆய்ச்சி மென்தோள் நயந்த* விகிர்தா! விளங்கு சுடராழி என்னும்*
படையோடு சங்கொன்று உடையாய்! எனநின்று* இமையோர் பரவுமிடம்*
பைந்தடத்துப் பெடையோடுசெங்கால அன்னம் துகைப்பத்* தொகைப்
புண்டரீகத்திடைச் செங்கழுநீர்*
மடையோட நின்று மதுவிம்மு நாங்கூர்* மணிமாடக்கோயில் வணங்குஎன்மனனே!

1227:##

வண்டார் பொழில்சூழ்ந்து அழகாய நாங்கூர்* மணிமாடக்கோயில் நெடுமாலுக்கு*
என்றும் தொண்டாய தொல்சீர் வயல்மங்கையர்க்கோன்* கலியன்ஒலிசெய்
தமிழ்மாலைவல்லார்*
கண்டார் வணங்கக் களியானை மீதே* கடல்குழ் உலகுக்கு ஒரு காவலராய்*
விண்தோய் நெடுவெண்குடை நீழலின் கீழ்* விரி நீர் உலகாண்டு விரும்புவரே. (2)

ஒன்பதாம் திருமொழி - சலங்கொண்ட

1228:##

சலங்கொண்ட இரணியனது, அகல்மார்வம் கீண்டு*
தடங்கடலைக் கடைந்து, அமுதம் கொண்டு கந்தகாளை*
நலங்கொண்ட கருமுகில்போல், திருமேனி அம்மான்*
நாள்தோறும் மகிழ்ந்தினிது, மருவியுறைகோயில்*
சலங்கொண்டு மலர்சொரியும், மல்லிகை ஒண்செருந்தி*
சண்பகங்கள் மணநாறும், வண்பொழிலினூடே*
வலங்கொண்டு கயலோடி, விளையாடுநாங்கூர்*
வைகுந்த விண்ணகரம், வணங்குமடநெஞ்சே! (2) 3.9.1

1229:

திண்ணியதோள் அரியுருவாய்த், திசையனைத்தும் நடுங்கத்*
தேவரொடு, தானவர்கள் திசைப்ப*
இரணியனை நண்ணி அவன் மார்வகலத்து, உகிர்மடுத்த நாதன்*
நாள்தோறும் மகிழ்ந்தினிது, மருவியுறைகோயில்*
எண்ணில்மிகு பெருஞ்செல்வத்து, எழில்விளங்கு மறையும்*
ஏழிசையும் கேள்விகளும், இயன்ற பெருங்குணத்தோர்*
மண்ணில்மிகு மறையவர்கள், மலிவெய்து நாங்கூர்*
வைகுந்த விண்ணகரம், வணங்குமடநெஞ்சே! 3.9.2

பெரிய திருமொழி: முன்றும் பத்து

1230:

அண்டமும் இவ்வலைகடலும், அவனிகளுமெல்லாம்*
அமுதுசெய்த திருவயிற்றன், அரன்கொண்டு திரியும்*
முண்டமது நிறைத்து, அவன்கண் சாபம்அது நீக்கும்*
முதல்வன்அவன் மகிழ்ந்துஇனிது, மருவியுறைகோயில்*
எண்திசையும் பெருஞ்செந்நெல், இளந்தெங்குகதலி*
இலைக்கொடி ஒண்குலைக்கமுகோடு, இசலிவளம் சொரிய*
வண்டுபல இசைபாட, மயிலால நாங்கூர்*
வைகுந்த விண்ணகரம், வணங்குமடநெஞ்சே! 3.9.3

1231:

கலையிலங்கும் அகல்குல், அரக்கர் குலக்கொடியைக்*
காதொடு முக்குடன்அரியக், கதறி அவள்ஓடி*
தலையில் அங்கை வைத்து, மலைஇலங்கை புகச்செய்த*
தடந்தோளன் மகிழ்ந்துஇனிது, மருவியுறைகோயில்*
சிலையிலங்கு மணிமாடத், துச்சிமிசைச்சூலம்*
செழுங்கொண்டல் அகடுஇரியச், சொரிந்த செழுமுத்தம்*
மலையிலங்கு மாளிகைமேல், மலிவெய்து நாங்கூர்*
வைகுந்த விண்ணகரம், வணங்குமடநெஞ்சே! 3.9.4

1232:

மின்னனைய நுண்மருங்குல், மெல்லியற்காய்*
இலங்கை வேந்தன் முடிஒருபதும், தோளிருபதும் போய்உதிர*
தன்நிகரில் சிலைவளைத்து, அன்றுஇலங்கை பொடிசெய்த*
தடந்தோளன் மகிழ்ந்தினிது, மருவியுறைகோயில்,
செந்நெலொடு செங்கமலம், சேல்கயல்கள் வாளை*
செங்கமுநீரொடு, மிடைந்துகழனி திகழ்ந்தெங்கும்*
மன்னுபுகழ் வேதியர்கள், மலிவெய்து நாங்கூர்*
வைகுந்த விண்ணகரம், வணங்குமடநெஞ்சே! 3.9.5

1233:

பெண்மைமிகு, வடிவுகொடு வந்தவளைப்*
பெரியபேயினது, உருவுகொடுமாள் உயிருண்டு*
திண்மைமிகு மருதொடு, நற்சகடம் இறுத்தருளும்*
தேவனவன் மகிழ்ந்துஇனிது, மருவியுறைகோயில்*
உண்மைமிகு மறையொடு நற்கலைகள், நிறை பொறைகள்*
உதவுகொடைஎன்று இவற்றினொழிவில்லா*
பெரிய வண்மைமிகு மறையவர்கள், மலிவெய்து நாங்கூர்*
வைகுந்த விண்ணகரம், வணங்குமடநெஞ்சே! 3.9.6

1234:

விளங்கனியை இளங்கன்று கொண்டு, உதிர எறிந்து*
வேல்நெடுங்கண் ஆய்ச்சியர்கள், வைத்ததயிர் வெண்ணெய்*
உளங்குளிர அமுதுசெய்து, இவ்உலகுண்ட காளை*
உகந்தினிது நாடோறும், மருவியுறைகோயில்*
இளம்படி நற்கமுகு குலைத், தெங்குகொடிச் செந்நெல்*
ஈன்கரும்பு கண்வளரக், கால்தடவும் புனலால்*
வளங்கொண்ட பெருஞ்செல்வம், வளருமணி நாங்கூர்*
வைகுந்த விண்ணகரம், வணங்குமடநெஞ்சே! 3.9.7

பெரிய திருமொழி: முன்றும் பத்து

1235:

ஆறாத சினத்தின், மிகுநரகன் உரமழித்த*
 அடலாழித் தடக்கையன், அலர்மகட்கும் அறற்கும்*
 கூறகக் கொடுத்தருளும், திருவுடம்பன் இமையோர்*
 குலமுதல்வன் மகிழ்ந்தினிது, மருவியுறைகோயில்*
 மாறாத மலர்க்கமலம், செங்கமுநீர் ததும்பி*
 மதுவெள்ளம் ஒழுக, வயலுழவர் மடையடைப்ப*
 மாறாத பெருஞ்செல்வம், வளருமணி நாங்கூர்*
 வைகுந்த விண்ணகரம், வணங்குமடநெஞ்சே! 3.9.8

1236:

வங்கமலி தடங்கடலுள், வானவர்களோடு*
 மாமுனிவர் பலர்கூடி, மாமலர்கள் தூவி*
 'எங்கள் தனி நாயகனே!, எமக்கருளாய்' என்னும்*
 ஈசனவன் மகிழ்ந்தினிது, மருவியுறைகோயில்*
 செங்கயலும் வாளைகளும், செந்நெலிடைக் குதிப்பச்*
 சேலுகளும் செழும்பண்கூழ், வீதிதொறும் மிடைந்து*
 மங்குல் மதியகடுஉரிஞ்சு, மணிமாட நாங்கூர்*
 வைகுந்த விண்ணகரம், வணங்குமடநெஞ்சே! 3.9.9

1237:##

சங்குமலி தண்டுமுதல், சக்கரம் முன்றந்தும்*
 தாமரைக்கண் நெடியபிரான், தான்அமரும் கோயில்*
 வங்கமலி கடலுலகில், மலிவெய்து நாங்கூர்*
 வைகுந்த விண்ணகர்மேல், வண்டறையும் பொழில்சூழ்*
 மங்கையர்தம் தலைவன் மருவலர்தம் உடல்துணிய*
 வார்வீசம் பரகாலன், கலிகன்றி சொன்ன*
 சங்கமலி தமிழ்மாலை, பத்திவை வல்லார்கள்*
 தரணியொடு விசம்பாளும், தன்மை பெறுவாரே. (2) 3.9.10

பத்தாம் திருமொழி - திருமடந்தை

1238:##

திருமடந்தை மண்மடந்தை, இருபாலும் திகழ்த*
 தீவினைகள் போயகல, அடியவர்கட்கு என்றும்அருள்நடந்து*
 இவ்வேழுலகத்தவர் பணிய*
 வானோர் அமர்ந்தேத்த இருந்தஇடம்*
 பெரும்புகழ் வேதியர் வாழ்தருமிடங்கள் மலர்கள், மிகுகைதைகள் செங்கமுநீர்*
 தாமரைகள் தடங்கள் தொறும், இடங்கள் தொறும் திகழ*
 அருவிடங்கள் பொழில்தழுவி, எழில்திகழு நாங்கூர்*
 அரிமேய விண்ணகரம், வணங்குமடநெஞ்சே! (2) 3.10.1

1239:

வென்றிமிகு நரகன்உரமது, அழிய விசிறும்*
 விறலாழித் தடக்கையன், விண்ணவர்கட்கு அன்று*
 குன்றுகொடு குரைகடலைக், கடைந்து அமுதமளிக்கும்*
 குருமணி என்னாரமுதம், குலவியுறை கோயில்*
 என்றுமிகு பெருஞ்செல்வத்து, எழில்விளங்கு மறையோர்*
 ஏழிசையும் கேள்விகளும், இயன்ற பெருங்குணத்தோர்*
 அன்றுலகம் படைத்தவனே, அணையவர்கள் நாங்கூர்*
 அரிமேய விண்ணகரம் வணங்குமடநெஞ்சே! 3.10.2

பெரிய திருமொழி: முன்றும் பத்து

1240:

உம்பரும் இவ்வேழுலகும், ஏழ்கடலும் எல்லாம்*
உண்டபிரான் அண்டர்கள், முங்கண்டு மகிழ்வெய்த*
கும்பமிகு மதயானை, மருப்பொசித்துக்*
கஞ்சன் குஞ்சிபிடித்தடித்த பிரான் கோயில்*
மருங்கெங்கும் பைம்பொனொடு, வெண்முத்தம் பலபுன்னை காட்டப்*
பலங்கனிகள் தேன்காட்டப், படவரவேல்குல்*
அம்பனைய கண்மடவார், மகிழ்வெய்து நாங்கூர்*
அரிமேய விண்ணகரம், வணங்குமடநெஞ்சே! 3.10.3

1241:

ஓடாத வாளரியின், உருவமது கொண்டு*
அன்றுஉலப்பில் மிகுபெருவரத்த, இரணியனைப்பற்றி*
வாடாத வள்ளுகிரால் பிளந்து, அவன்தன் மகனுக்கு*
அருள்செய்தான் வாழுமிடம், மல்லிகைசெங்கழுநீர்*
சேடேறு மலர்ச்செருந்தி, செழுங்கமுகம் பாளை*
செண்பகங்கள் மணநாறும், வண்பொழிலினூடே*
ஆடேறு வயலாலைப், புகைகமழு நாங்கூர்*
அரிமேய விண்ணகரம், வணங்குமடநெஞ்சே! 3.10.4

1242:

கண்டவர்தம் மனம்மகிழ, மாவலிதன் வேள்விக்*
களவில்மிகு சிறுகுறளாய், முவடியென்று இரந்திட்டு*
அண்டமும் இவ்அலைகடலும், அவனிகளுமெல்லாம்*
அளந்தபிரான் அமருமிடம், வளங்கொள்பொழிலயலே*
அண்டமுறு முழுவொலியும், வண்டினங்கள்ஒலியும்*
அருமறையின்ஒலியும், மடவார் சிலம்பின் ஒலியும்*
அண்டமுறும் அலைகடலின், ஒலிதிகழும் நாங்கூர்*
அரிமேய விண்ணகரம், வணங்குமடநெஞ்சே! 3.10.5

1243:

வாளநெடுங்கண் மலர்க்கூந்தல், மைதிலிக்கா*
இலங்கை மன்னன் முடிஒருபதும் தோளிருபதும் போயுதிர*
தானெடுந்தின் சிலைவளைத்த, தயரதன்சேய்*
எந்தன் தனிச்சரண் வானவர்க்கரசு, கருதுமிடம் தடமார்*
சேண்டங்கொள் மலர்க்கமலம், சேல்கயல்கள் வாளை*
செந்நெலொடு மடுத்தரிய உதிர்ந்த செழுமுத்தம்*
வாளநெடுங்கண் கடைசியர்கள், வாருமணி நாங்கூர்*
அரிமேய விண்ணகரம், வணங்குமடநெஞ்சே! 3.10.6

1244:

தீமனத்தான் கஞ்சனது, வஞ்சனையில் திரியும்*
தேனுகனும் பூதனைதன், ஆருயிரும் செகுத்தான்*
காமனைத்தான் பயந்த, கருமேனியுடைஅம்மான்*
கருதுமிடம் பொருதுபுனல், துறைதுறை முத்துஉந்தி,
நாமனத்தால் மந்திரங்கள், நால்வேதம்*
ஐந்து வேள்வியோடு ஆறங்கம், நவின்று கலை பயின்று*
அங்குஆமனத்து மறையவர்கள், பயிலுமணி நாங்கூர்*
அரிமேய விண்ணகரம், வணங்குமடநெஞ்சே! 3.10.7

பெரிய திருமொழி: முன்றும் பத்து

1245:

கன்றதனால் விளவெறிந்து, கனியுதிர்த்த காளை*
காமருசீர் முகில்வண்ணன், காலிகள்முன் காப்பான்*
குன்றதனால் மழைதடுத்தாக், குடமாடு கூத்தன்*
குலவம்இடம், கொடிமதிள்கள் மாளிகை கோபுரங்கள்*
துன்றுமணி மண்டபங்கள், சாலைகள்*
தூமறையோர் தொக்கீண்டித் தொழுதியொடு, மிகப்பயிலும் சோலை*
அன்றலர்வாய் மதுவுண்டு, அங்கு அளிமுரலும் நாங்கூர்*
அரிமேய விண்ணகரம் வணங்குமடநெஞ்சே! 3.10.8

1246:

வஞ்சனையால் வந்தவள்தன், உயிருண்டு*
வாய்த்த தயிருண்டு வெண்ணையமுதுண்டு*
வலிமிக்க கஞ்சன்உயிர்அதுவுண்டு, இவ் உலகுண்ட காளை*
கருதுமிடம் காவிரிசந்து, அகில்கனகம்உந்தி*
மஞ்சலவு பொழிலூடும், வயலூடும் வந்து*
வளங்கொடுப்ப மாமறையோர், மாமலர்கள் தூவி*
அஞ்சலித்து அங்கு அரிசரண்என்று, இரைஞ்சுமணி நாங்கூர்*
அரிமேய விண்ணகரம் வணங்குமடநெஞ்சே! 3.10.9

1247:##

சென்று சினவிடையேழும், படவடர்த்துப்*
பின்னை செவ்வித்தோள் புணர்ந்து, உகந்த திருமால்தன் கோயில்*
அன்றுஅயனும் அரஞ்சேயும், அனையவர்கள் நாங்கூர்*
அரிமேய விண்ணகரம், அமர்ந்த செழுங்குன்றை*
கன்றிரெடுவேல் வலவன், மங்கையர்தம் கோமான்*
கலிகன்றி யொலிமாலை, ஐந்தினொடு முன்றும்*
ஒன்றினொடும் ஒன்றும், இவை கற்றுவல்லார்*
உலகது உத்தமர்கட்கு உத்தமராய் உம்பரும்ஆவர்களே. (2) 3.10.10